

بِسْمِ اللّٰهِ الرَّحْمٰنِ الرَّحِیْمِ

نظرات

حضرت جگر مراد آبادی کا حادیث وفات جو ۹ ستمبر کی صبح کو گوندہ میں سرسبز کی عمر میں پیش آیا اور شعرو سخن کی دنیا کے لئے اس درجہ المناک ہو کر اس کی تلخی و شدت عرصہ تک محسوس ہوتی ہے گی۔ یہی وجہ ہے کہ اُن کا ماتم ہندوپاک میں جیسا ہمہ گیر ہوا ہے اقبال مرحوم کے بعد سے آج تک کسی شاعر کا ایسا نہیں ہوا تھا اور شاعری کے دور جدید نے تغزل کے پانچ عظیم المرتبت مجدد پیدا کئے ہیں اصغر، حسرت، جگر، فانی اور سنا آق۔ انھوں نے اردو غزل کو نیا آہنگ، نیا اسلوب دیا اور اُن تصورات سے اسے پاک و صاف کیا جو اب تک روایتی ورثہ کی حیثیت سے چلے آ رہے تھے۔ اس فہرست میں جگر کا نمبر اگرچہ فکر و فن کے اعتبار سے اصغر و حسرت کے بعد آتا ہے لیکن سرد لغزیزی اور عام مقبولیت میں وہ سب سے بلند اور قائم تھے۔ ہر شاعر کا کلام تدریجی ارتقا کی منزلوں سے گزرتا رہتا ہے اور استواری و پائیداری کے مرتبہ تک پہنچتا ہے جہاں اُس کو انفرادیت حاصل ہوتی ہے، لیکن بڑے شاعروں کے کلام میں تدریجی ارتقا کی مختلف کردیوں کا معلوم کر لینا اس قدر آسان نہیں ہوتا جتنا کہ مرحوم کے کلام میں ہے۔ 'الْحِجَاؤُ مَقْنُؤُهُ اُتْقِیْقَةُ' کا مغول اگر صحیح ہے تو حضرت جگر کا کلام اس کی سب سے بڑی اور روشن دلیل ہے یہی وجہ ہے کہ اُن کو شہرت و مقبولیت پہلے عوام میں حاصل ہوئی، پھر طبقہ خاص میں اُن کے فکر و فن کی عظمت و گیرائی کا اعتراف پیدا ہوا۔ اُن کے ابتدائی دہر شاعری میں حسن و عشق مجازی کے طبعی معاملات اور اُن کے راز و نیاز کی حقیقی تصویریں پوری آب و تاب اور عریاں شکل و انداز میں پائی جاتی ہیں۔ اس لئے ان تصویروں نے حسین و دلکش ترنم کے ساتھ مل کر عوام میں اور خصوصاً فوجانوں میں ایک قیامت برپا کر دی اور ہر شخص جگر کے اشعار کا ماما ہوا نظر آنے لگا۔ لیکن وقت کے استبداد اور شعور و تجربہ کی مختلف آذنائتوں سے گزرنے کے ساتھ مرحوم کے فکر میں حسن کا تصور متعبد سے مطلق اور مجازی سے حقیقی کی طرت ترقی کرتا رہا اور اس بنا پر اُن کی شاعری کے علائم و رموز بھی لطیف سے لطیف تر ہوتے چلے گئے۔

ابتداء میں رندی و سمرسی اور حسن و عشق کی معاملہ بندی کی وجہ سے اُن کا رنگ فلوہی میں حافظ شمس الدینی اور عربی میں عمر بن ابی ربیعہ کا تھا۔ لیکن آخر میں اُن کے تغزل کا مزاج سعدی اور عربی و نظیری

کاقین بن گیا۔ اس میں شک نہیں کہ جگر کو جگر بنانے میں مرحوم کے حین و دلکش ترنم اور الفاظ کی موسیقیت کو بڑا دخل تھا۔ لیکن عروس اگر حین نہ ہو تو محض لباس حریر ابل نظر کے لئے کب تک فریب چشم و نگہ کا سامان ہو سکتا ہے ؟

مرحوم اپنے بعض معاصر شعرا کی طرح نہ بیا رنگو تھے اور نہ پُرگو۔ لیکن یہ اُن کا عیب نہیں ہنر تھا۔ اسی بنا پر ان کی ہر غزل۔ قطعہ یا نظم انتخاب ہوتی تھی، ورنہ بسیار کوئی اتنی بری بلا ہے کہ اُس کی وجہ سے مصحفی۔ ناسخ اور آتش کا ذکر نہیں۔ میر و مومن تک کے دیوان رطب و یابس سے پُر ہیں۔

شعری و فنی کمالات کے علاوہ اخلاقی اعتبار سے بھی عجیب و غریب خوبیوں کے بزرگ تھے۔ اُن کا قلب سراپا سوز و گداز اور انسانی ہمدردی و عکساری کا بیکر تھا۔ مروت۔ وضع داری اور لحاظ و شرم اُن کا شیوہ تھا۔ ایک عرصہ تک دختر رز کی زلف گرہ گیر کے اسیر رہے۔ لیکن خشیتِ ربانی سے دل کبھی بے پروا نہیں رہا۔ حضرت قاضی عبدالغنی صاحب منگلوریؒ سے بیعت تھے۔ حضرت اصغر گوندویؒ اور والد مرحوم بھی انہیں سے بیعت تھے، اس لئے پیر بھائی ہونے کے رشتہ سے تینوں میں بڑا اخلاص اور عین تعلق تھا۔ اسی تقریب سے حضرت اصغر مرحوم کی طرح جگر مرحوم بھی رقم المحزون کو بھتیجہ سمجھتے اور ایک چچا کی طرح بڑی شفقت بزرگانہ رکھتے تھے۔ دلی یا کلکتہ میں جب کبھی آتے مجھ سے ملتے ضرور تشریف لاتے اور موقع ہوتا تو ایک دو وقت کھانا بھی کھاتے۔ اُن کی شہور غزل ہے

”بے چین ہو بے تاب ہو معلوم نہیں کیوں دل ماہی بے آب ہو معلوم نہیں کیوں“
مرحوم نے یہ غزل خود دفتر برہان میں بیٹھ کر لکھی تھی اور برہان کو عطا کی تھی جو اسی ماہ کی اشاعت میں چھپ گئی تھی۔ اسی بزرگانہ تعلق کی وجہ سے ہمیشہ ”سعید میاں“ کہہ کر بلاتے تھے۔ رقتِ قلب کا یہ عالم تھا کہ ایک مرتبہ مکان پر کھانا کھا رہے تھے، اس وقت حضرت اھمر کی وفات کو پانچ چھ مہینے ہو چکے تھے۔ والد صاحب نے اُنکے طعام میں کہیں اُن کا ذکر کر دیا۔ اس پر مرحوم اچھ درجہ متاثر ہوئے کہ میا ختمہ رونے لگے اور گریہ نے اس قدر طول پکڑا کہ پھر وہ ایک لغز نہیں کھا سکے۔

ادیبوں اور شاعروں کو عام طور پر زمانہ کی ناقدری کا شکوہ ہوتا ہے۔ لیکن مرحوم کی خود زندگی میں وہ قدر ہوئی جو ارباب کمال کی عموماً مرنے کے بعد ہوتی ہے۔ اُن کی قدر مر کر ہی حکومت نے بھی کی اور اسٹیٹ گورنمنٹ نے بھی۔ ساہتیہ اکادمی نے ”آتش گل“ پر پانچہزار روپیہ کا گرانقدر انعام دیا۔ علی گڑھ یونیورسٹی نے اُن کو ڈاکٹریٹ کی اعزازی ڈگری دی۔ بی بی والوں نے ایک بڑی رقم کی تھیلی پیش کی۔ شہرت و ہر دلعزیزی اور عظمت دو مختلف چیزیں ہیں۔ ایک دوسرے کے لئے لازم و ملزوم نہیں ہیں اور اس لئے ضروری نہیں کہ کسی شخص کے لئے ایک چیز پائی جائے تو دوسری بھی پائی جائے۔ اقبال اور اصغر و حسرت کی طرح مرحوم کو یہ دونوں باتیں بیک وقت حاصل تھیں اور کوئی شبہ نہیں کہ اس میں بڑا دخل فن کاری کے علاوہ اُن کے کردار اور اخلاق کو بھی تھا۔ جنگ کے زمانہ میں حکومت کا آلہ کار بن کر بڑے بڑے ”وطن پرست“ شاعروں نے ہزاروں کے واسے نیا سے کر لئے یا فلم کمپنیوں سے والیہ ہو کر دولت مند بن گئے۔ لیکن جگر نے اس ننگ و عار کو کبھی گوارا نہیں کیا۔ اُن کی اسی بے نیازی اور استغنا کا نتیجہ تھا کہ دنیا اُن کے قدموں پر جھک گئی اور ہر شخص اُن کے کردار کی بلندی کا اعتراف کرنے لگا۔

مرحوم کی رقتِ قلب نے روحانی سوز و گداز کی شکل اختیار کر لی تھی اور اب آخر میں بسا اوقات اُن پر جذب کی سی کیفیت طاری رہنے لگی تھی۔ محویت اور استغراق میں شدت پیدا ہو گئی تھی۔ آنحضرت صلی اللہ علیہ وسلم کی ذات سے والہانہ عشق تھا۔ اسی کا نتیجہ تھا کہ حج و زیارتِ حرمین شریفین کا پورا سفر بڑے جذب و شوق کے ساتھ کیا۔ انانیت اور خود پسندی کا کہیں نام و نشان تک نہ تھا۔ عجز و فروتنی اور انکسار و تواضعِ شیوہ طبعی تھے۔ دین اور اُس کے شعائر کا احترام اس درجہ تھا کہ کسی سے اُس کے خلاف کوئی لفظ تک سننا گوارا نہیں کر سکتے تھے۔ وہ آخر میں جو کچھ بن گئے تھے اُس میں ان کا طبعی صلاحیت و استعداد کے علاوہ اُن کے بیروم شد اور حقیقتاً ہر گونہ دُوی کے فیضانِ توجہ و تربیت کا بھی بڑا دخل تھا۔ اب ایسے بالکل مہلوس لوگ کہاں ملیں گے؟ اللہ تعالیٰ المغفرت و بخشش کی رحمتوں سے نوازے۔